



# കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്  
PUBLISHED BY AUTHORITY

വാല്യം 3 Vol. III	തിരുവനന്തപുരം, ചൊവ്വ Thiruvananthapuram, Tuesday	2014 ഏപ്രിൽ 8 8th April 2014 1189 മീനം 25 25th Meenam 1189 1936 ചൈത്രം 18 18th Chaithra 1936	നമ്പർ No. } 14
----------------------	---	---	-------------------

## PART III

## Fisheries Department

ഫിഷറീസ് സഹകരണ സംഘം രജിസ്ട്രാർ/  
ഫിഷറീസ് ജോയിന്റ് ഡയറക്ടർ (ദക്ഷിണ മേഖല)  
തിരുവനന്തപുരത്തിന്റെ നടപടിക്രമം

വിഷയം:—ഫിഷറീസ്—സഹകരണം—കരുണാഗപ്പള്ളി മത്സ്യ സംസ്കരണ വിപണന തൊഴിലാളി വികസന ക്ഷേമ സഹകരണ സംഘം (ക്ലിപ്തം) നമ്പർ എഫ്. (ക്യു). എം. 94/96—സമാപ്തികരണം—ലിക്വിഡേറ്ററേ നിയമിച്ച് ഉത്തരവ് പുറപ്പെടുവിക്കുന്നത്—സംബന്ധിച്ച്.

പരാമർശം:—കൊല്ലം ഫിഷറീസ് അസിസ്റ്റന്റ് രജിസ്ട്രാറുടെ 11-2-2014-ലെ എഫ്- 5884/96-ാം നമ്പർ കത്ത്.

ഉത്തരവ് നമ്പർ എഫ്3/279/2014 തീയതി 5-3-2014

കരുണാഗപ്പള്ളി മത്സ്യ സംസ്കരണ വിപണന തൊഴിലാളി വികസനക്ഷേമ സഹകരണ സംഘം (ക്ലിപ്തം) നമ്പർ എഫ്. (ക്യു).എം. 94/96, 22-11-1996-ൽ രജിസ്റ്റർ ചെയ്തതിനുശേഷം യാതൊരു പ്രവർത്തനവും നാളിതുവരെ നടത്തിയിട്ടില്ലെന്നും 1997-ലും 2001-ലും രണ്ട് ഭരണ സമിതി തിരഞ്ഞെടുപ്പ് നടത്തിയതല്ലാതെ യാതൊരു റിക്കാർഡുകളും എഴുതി സൂക്ഷിക്കുകയോ ചെയ്തിട്ടില്ലെന്നും ഇതൊരു പോക്കറ്റ്

സംഘമാണെന്നും സർക്കാരിൽ നിന്നോ മറ്റ് ധനകാര്യ സ്ഥാപനങ്ങളിൽ നിന്നോ യാതൊരു ധനസഹായവും ലഭിച്ചിട്ടില്ലെന്നും സംഘം പ്രവർത്തനം നിശ്ചലാവസ്ഥയിലാണെന്നും പരാമർശിത കത്ത് പ്രകാരം കൊല്ലം ഫിഷറീസ് അസിസ്റ്റന്റ് രജിസ്ട്രാർ അറിയിച്ചിരിക്കുന്നു.

മേൽ സാഹചര്യത്തിൽ ടി സംഘത്തിനെ കേരള സഹകരണ സംഘം നിയമത്തിലെ വകുപ്പ് 71 പ്രകാരം സമാപ്തീകരിച്ചു കൊണ്ടും വകുപ്പ് 72 പ്രകാരം കരുണാഗപ്പള്ളി ഫിഷറി ഡെവലപ്മെന്റ് ഓഫീസർ ഗ്രേഡ്-II-നെ ലിക്വിഡേറ്ററായി നിയമിച്ചുകൊണ്ടും ഇതിനാൽ ഉത്തരവാകുന്നു. ലിക്വിഡേറ്റർ സംഘത്തിന്റെ ആസ്തി ബാധ്യതകൾ ഉൾപ്പെടെ ലിക്വിഡേറ്ററായി നിയമാനുസൃതം ചുമതല ഏറ്റെടുക്കേണ്ടതും ഉത്തരവ് തീയതി മുതൽ 2 മാസത്തിനകം അന്തിമ സമാപ്തീകരണ നടപടികൾ സ്വീകരിച്ച് വിവരം റിപ്പോർട്ട് ചെയ്യേണ്ടതുമാണ്.

(ഒപ്പ്)

ഫിഷറീസ് സഹകരണസംഘം  
രജിസ്ട്രാർ/ഫിഷറീസ് ജോയിന്റ്  
ഡയറക്ടർ (ദക്ഷിണമേഖല).

തിരുവനന്തപുരം.

വിജ്ഞാപനം

നമ്പർ ബി-10/14.

2014 മാർച്ച് 5.

ആലപ്പുഴ ജില്ലയിലെ മത്സ്യ വകുപ്പ്, അരുർ ഫിഷറീസ് സെക്ഷനിൽപ്പെട്ട താഴെകുന്നമ്പാട്ട് ഊന്നിപ്പാട്ടിലെ 2-ാം നമ്പരിൽ 1/2 വല ഊന്നി ഒന്നാം തരത്തിൽപ്പെടുത്തി പി. റ്റി. ആർ. 816-ാം നമ്പർ പട്ടയപ്രകാരം ചേർത്തല താലൂക്കിൽ അരുർ വില്ലേജിൽ അരുർ മുറിയിൽ ചക്കന്തറക്കടവ് വീട്ടിൽ അയ്യപ്പൻ വേലു പേർക്ക് പതിച്ച് പട്ടയം നൽകിയിട്ടുള്ളതാകുന്നു. ടി ഊന്നി ടിയാന്റെ കൈവശത്തിലും അനുഭവത്തിലും ഇരിക്കെ മരണമടഞ്ഞതിനെ തുടർന്ന് ടിയാന്റെ ദ്വിതീയ ഭാര്യ കുഞ്ഞിക്കാളിയും ഇവരിൽ ടി അയ്യപ്പൻ വേലുവിനു ജാതരായ മക്കൾ 2. കുഞ്ഞമ്മ, 3. കൊച്ചുകൃഷ്ണൻ, 4. അരുന്ധതി, 5. മണി, 6. സുരേന്ദ്രനും ടി വേലുവിന്റെ ആദ്യ ഭാര്യ കാളിക്കുട്ടിയിൽ ജാതരായ 7. സരോജിനി എന്നിവർ കൂട്ടായി 19-11-1973-ാമാണ്ട് അറുക്കുറ്റി സബ് രജിസ്ട്രാറാഫീസിൽ 3354/73-ാം നമ്പർ ആയി രജിസ്റ്റർ ചെയ്ത തീരാധാരപ്രകാരം ടി വില്ലേജിൽ ടി മുറിയിൽ കൈതവളപ്പിൽ കോത്തൻ മകൻ മത്സ്യബന്ധനം 54 വയസ്സുള്ള കുമാരൻ പേർക്ക് തീരായി വിറ്റിട്ടുള്ളതാകുന്നു. ടി ഊന്നി ടിയാന്റെ കൈവശത്തിലും അനുഭവത്തിലും ഇരിക്കെ ടി കോത്തൻ കുമാരൻ 9-10-1995-ാം തീയതി കുത്തിയതോട് സബ് രജിസ്ട്രാറാഫീസിൽ 51/95-ാം നമ്പർ ആയി രജിസ്റ്റർ ചെയ്ത വിൽപത്രപ്രകാരം സി പട്ടിക വസ്തുക്കളിൽ ഉൾപ്പെടുത്തി ടി കോത്തൻ കുമാരന്റെ മകനായ പ്രസന്നന്റെ പേരിൽ എഴുതി വച്ചിട്ടുള്ളതാകുന്നു. ടി കോത്തൻ കുമാരന്റെ കാലശേഷം ടി പ്രസന്നൻ കുത്തിയതോട് സബ്

രജിസ്ട്രാറാഫീസിലെ 27-10-2012-ലെ 2358/1-ാം നമ്പർ തീരാധാരപ്രകാരം ടി ഊന്നി അരുർ വില്ലേജിൽ അരുർ മുറിയിൽ കുമ്പേൽ താമസിക്കും ശങ്കരൻ മകൻ മത്സ്യബന്ധനം 45 വയസ്സുള്ള ബാലചന്ദ്രൻ തീരായി വിറ്റിട്ടുള്ളതാകുന്നു. ടി ബാലചന്ദ്രൻ ടി ഊന്നി തന്റെ പേരികൂടി പോക്കുവരവ് ചെയ്ത് പുതിയ പട്ടയം നൽകണമെന്ന് കാണിച്ച് പ്രമാണത്തിന്റെ ശരിപ്പകർപ്പ് സഹിതം അപേക്ഷ ബോധിപ്പിച്ചിട്ടുള്ളതാകുന്നു. അന്വേഷണത്തിൽ ടിയാൻ ഇപ്പോൾ മത്സ്യബന്ധന പ്രവർത്തനങ്ങളിൽ ഏർപ്പെടുന്ന പരമ്പരാഗത മത്സ്യത്തൊഴിലാളി കുടുംബാംഗമാണെന്നിരുന്നു. മേൽ വിവരിച്ച സാഹചര്യത്തിൽ ടി താഴെകുന്നമ്പാട്ട് ഊന്നിയുടെ പഴയ പട്ടയം റദ്ദ് ചെയ്ത് പുതിയ പട്ടയം ടിയാന് നൽകുന്നതിന് തീരുമാനിച്ചിരിക്കുന്നു. ആയതിന് ആർക്കെങ്കിലും ന്യായമായ ആക്ഷേപമോ നിർദ്ദേശമോ ഉണ്ടെങ്കിൽ അത് ഈ പരസ്യം പ്രസിദ്ധം ചെയ്യുന്ന ഗസറ്റ് തീയതി മുതൽ ഒരു മാസത്തിനകം പരസ്യാധികാരിയെ അറിയിച്ചിരിക്കേണ്ടതാകുന്നു. നിശ്ചിത തീയതിക്കുള്ളിൽ യാതൊരുവിധ ആക്ഷേപമോ നിർദ്ദേശമോ രേഖാമൂലം ലഭിക്കുന്നില്ലായെങ്കിൽ ഇനി ഒരറിയിപ്പ് കൂടാതെ ടി താഴെകുന്നമ്പാട്ടിലെ 2-ാം നമ്പർ ഊന്നിയിൽ 1/2 വല ഊന്നിയുടെ പഴയ പട്ടയം റദ്ദ് ചെയ്ത് പുതിയ പട്ടയം ടി ബാലചന്ദ്രൻ പേർക്ക് നൽകുന്നതാണെന്ന് ഇതിനാൽ സകലമാനപേരേയും അറിയിച്ചുകൊള്ളുന്നു.

ഫിഷറീസ് ഡെപ്യൂട്ടി  
ഡയറക്ടറാഫീസ്,  
ആലപ്പുഴ.

(ഒപ്പ്)  
ഫിഷറീസ് ഡെപ്യൂട്ടി ഡയറക്ടർ.